

सन २०२३-२४ या आर्थिक वर्षात महिला व बाल विकास विभागाकडील विविध योजना, उपक्रम, कायदे/नियम इ.ची जाहिरात प्रसिध्दी करण्याकरिता Media Plan राबविण्यास मान्यता देण्याबाबत.

महाराष्ट्र शासन
महिला व बाल विकास विभाग
शासन निर्णय क्रमांक: एबावि-२०२३/प्र.क्र.३४७/का.६
नवीन प्रशासन भवन, ३ रा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दिनांक :- ०५ फेब्रुवारी, २०२४

- वाचा:-** १) सामान्य प्रशासन विभाग, शासन निर्णय क्र.मावज-२०२१/प्र.क्र.१२६/ का-३४, दि.१३.८.२०२१
२) आयुक्त, महिला व बाल विकास, पुणे यांचे पत्र क्र.मबाविआ/जाहिरात प्रसिध्दी/२०२३-२०२४/का-६/५४५०, दिनांक ११.१०.२०२३.
३) माहिती व जनसंपर्क महासंचालनालय यांचेकडील माध्यम आराखडा नियोजन व अंमलबजावणी समितीच्या दिनांक २७.१२.२०२३ रोजीच्या बैठकीचे इतिवृत्त

प्रस्तावना:-

महिला व बाल विकास विभागामार्फत सुरु असलेल्या विविध योजना, उपक्रम, कायदे / नियम यांची विविध लाभार्थी गट यांना माहिती होण्याकरिता व अपेक्षित वर्तणूकीय बदल घडवून आणण्याकरिता विविध सामाजिक माध्यमांचा वापर करून जनजागृती / प्रसिध्दी करणे आवश्यक आहे.

२. त्यानुसार आयुक्त, महिला व बाल विकास पुणे यांनी वाचा क्र. २ येथील पत्रान्वये सादर केलेला प्रस्ताव विचारात घेऊन व त्याप्रमाणे माहिती व जनसंपर्क महासंचालनालयाने वाचा क्र. ३ अन्वये याकरिता तयार केलेला माध्यम आराखडा व त्यानुषंगाने महिला व बाल विकास विभागामार्फत सुरु असलेल्या विविध योजना, उपक्रम, कायदे / नियम यांची जाहिरात प्रसिध्दी करण्याकरिता Media Plan माहिती व जनसंपर्क महासंचालनालयामार्फत राबविण्यास मान्यता देण्याची बाब शासनाच्या विचाराधीन होती.

शासन निर्णय :-

सन २०२३-२४ या आर्थिक वर्षामध्ये माहिती व जनसंपर्क महासंचालनालयामार्फत राबविण्यात येणा-या खालीलप्रमाणे माध्यम आराखड्यास (Media Plan) व त्याकरिता होणा-या रुपये २,०८,००,०००/- (अक्षरी रुपये दोन कोटी आठ लक्ष फ़क्त) इतक्या खर्चास शासन मान्यता देण्यात येत आहे. सदर Media Plan अंतर्गत राबवावयाच्या उपक्रमांचा तपशील खालीलप्रमाणे आहे:-

अं. क्र.	माध्यम	संख्या	अंदाजित खर्च
१.	सोशल मिडीया	३०	रु. १००,००,०००/-
२.	डिजीटल मिडीया	३०	रु. ५०,००,०००/-
३.	SMS / OBD Calls	१५	रु. ५०,००,०००/-
	Total		रु. २००,००,०००/-
	Administrative Expenses ४%		रु. ८,००,०००/-
	Grand Total		रु. २०८,००,०००/-

२. उपरोक्तप्रमाणे माध्यम आराखड्यानुसार जाहिरात प्रसिध्दीची कार्यवाही आयुक्त, महिला व बाल विकास पुणे यांनी माहिती व जनसंपर्क महासंचालनालयाच्या समन्वयाने करावी. तसेच, माहिती व जनसंपर्क

महासंचालनालयाने सदर जाहिरात प्रसिध्दीची कार्यवाही प्रचलित नियमानुसार व विहित कार्यपद्धतीचा अवलंब करून करावी.

३. उपरोक्त माध्यम आराखड्यानुसार प्रसिध्दी करण्यात येत असलेल्या जाहिरातींची पडताळणी महिला व बाल विकास आयुक्तालयाने त्यांच्या मुख्यालय, विभाग, जिल्हा व तालुका स्तरावरील कार्यालयामार्फत करणे आवश्यक आहे.

४. प्रस्तुत जाहिरात प्रसिध्दीबाबतची देयके आयुक्त, महिला व बाल विकास, महाराष्ट्र राज्य, पुणे यांचे नावे दर्शविण्यात यावीत. त्यानुषंगाने आराखड्यानुसार त्या त्या माध्यमाद्वारे प्रसिध्दी झाली आहे किंवा कसे याबाबत महिला व बाल विकास आयुक्तालय, पुणे यांनी प्रसिध्दी पुरावे (उदा. जिओ टॅग फोटो, टेलिकास्ट सर्टिफिकेट, कॉल लॉग्स इ.) पडताळणी करून घेतल्यानंतरच देयक अदा करण्यासंदर्भातील कार्यवाही करावी.

५. उपरोक्त खर्च करताना यासंदर्भातील शासनाचे निर्णय / आदेश / परिपत्रक / वित्तीय नियमावलीतील तरतुदी / प्रचलित ई-निविदा प्रक्रिया / CVC निर्देश / CAG मार्गदर्शक तत्वे / नियमावली इत्यादींचे पालन तसेच विहित कार्यपद्धतीचा अवलंब करण्याची जबाबदारी आयुक्त, महिला व बाल विकास, पुणे यांची राहिल.

६. प्रस्तुत प्रकरणी येणारा खर्च हा सन २०२३-२४ या आर्थिक वर्षाकरिता मागणी क्र. एक्स-१, २२३५ सामाजिक सुरक्षा व कल्याण, ०२- समाज कल्याण, ००१- संचालन व प्रशासन, (०१) महिला व बाल कल्याण संचालनालय, (०१) (०५) जनजागृती, प्रसिध्दी, प्रशिक्षण आणि मूल्यमापन (कार्यक्रम), २२३५ ए १०१, २६- जाहिरात व प्रसिध्दी या लेखाशीर्षाखाली उपलब्ध केलेल्या तरतुदीमधून भागविण्यात यावा.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०२०५१३२१३४५२३० आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि. रा. ठाकूर)
उप सचिव, महाराष्ट्र शासन

प्रति,

- १) मा.मंत्री, महिला व बाल विकास यांचे खाजगी सचिव, मंत्रालय, मुंबई,
- २) आयुक्त, महिला व बाल विकास, महाराष्ट्र राज्य, पुणे,
- ३) महासंचालक, माहिती व जनसंपर्क महासंचालनालय, मंत्रालय, मुंबई,
- ४) महालेखापाल, महाराष्ट्र-१/२ (लेखा व अनुज्ञेयता) / (लेखा परिक्षा), मुंबई / नागपूर,
- ५) अधिदान व लेखा अधिकारी, मुंबई,
- ६) निवासी लेखापरिक्षा अधिकारी, मुंबई,
- ७) सर्व विभागीय उपायुक्त (महिला व बाल विकास),
- ८) सर्व जिल्हा महिला व बाल विकास अधिकारी,
- ९) निवड नस्ती -का-६.